

"Юксынам дисең син" дигән әдәби сәхифәдә бүген авылдашыбыз **Әнвәр Зиннәтуллин** шигырьләрен тәкъдим итәбез. Сагыну-юксынулар турында шигырьләр бу авылдашыбыз ижатында да бар. Югыйсә, ул армия хезмәтеннән тыш читкә китеп яшәмәгән дә бит. Әмма шул аз гына вакытка аерылу да күңелендә шигырь уты булган кеше өчен житәрлек булган. Әйдәгез, иң элек Әнвәр абыйның тормыш юлын искә төшереп үтик.

1948 нче елның 1 январенда Бондюг районы Бәзәкә авылында гомер кичерүче Хәмәт абый белән Миниса апа гаиләсендә гаиләгә ямь, өйгә нур өстәп жиденче бала дөнъяга аваз сала. Бу ир балага Әнвәр дип исем бирәләр. Әнвәр кечкенәдән хәрәкәтчән, тапкыр телле булуы белән башка балалардан аерылып тора. Мәктәпкә укырга кергәч тә телгә осталыгын күреп стенгазета редакторы итеп билгелиләр аны. Рәхәтләнеп, бирелеп башкара бу вазифаны Әнвәр. Стенгазетаның һәр санын шигырьләр белән чыгара башлый ул. Шулай итеп ижәткә кереп китә. Ул елларда тау башына урнашкан Бәзәкә урта мәктәбендә күрше-тирә авыл балалары да килеп белем ала, икешәр смена укыткан мәктәптә класстан тыш чаралар - кичәләр дә еш үткәрелә. Язганнарын укырга үзенең кыюлыгы житмәгәнгә бу кичәләрдә аның шигырьләрен классташы Рәмзия Гыймазетдинова кычкырып укый. Укытучысы Рәшит абый Башаров та егетне "күңелендә ижәт очкыны бар, язуыңны ташлый күрмә, киләчәккә максатларны шул юнәлештә билгелә" дип жылкендереп тора. Язган саен каләмә шомара бара, шигырьләре район газетасында гына түгел, республика газеталарында да басылып чыга аның.

Шуңа күрә, Бәзәкә урта мәктәбен уңышлы тәмамлаганнан соң Әнвәр һичикеләнүсез башкалабыз Казанга юл ала. Хыялы – журналист булу. Ләкин... кызганычка каршы, хыял - хыял гына булып кала шул. Журналистика факультетына конкурстан уза алмыйча кире авылга әйләнеп кайтырга мәжбүр була ул. Менделеевскида автошколада укыганнан соң армиягә алына.

Ватан алдындагы хәрби бурычын Төркмәнстанның Чарджау шәһәрендә үти. Ижәти өчен бик уңышлы чор була бу. Яшьлек дәрте ташып торганмы, өзәлеп сагыну булганмы, уйланулар нәтижәсеме – язганнарының күбесе шушы елларга туры килә. Алар бертуган абыйсы Жәүдәт белән хәтта хатларны да шигырь формасында язышалар бу елларда. Армиядән кайткач Менделеевскида автошколага инструктор-укытучы булып эшкә керә. Автошкола Чаллыга күчәргәч ОПС ка шофер булып урнаша.

Шатлык – куанычлары, борчу – мәшәкәтләре белән тормыш дәвам итә. 1972 нче елның 28 нче декабрендә авылдашы Гарифуллина Мәнжия Галиәхмәт кызы белән гаилә корып жибәләр алар. Бәхетле

яшь гаиләгә сөенеч өстәп бер-бер артлы 2 уллары – Ильнур белән Иршат туа...

Авылда бөтен нәрсә күз алдында, һәркемнең ничек яшәгәннен күреп-белеп торалар. Мин дә күп еллардан бирле Әнвәр абыйның шигырләр язуын ишетеп белә идем. Үзем шигырьләр яратканга күрә минем аның шигырьләрен укып карыйсым килә иде. Шигырьләрен , фикерләрен кемнәрдер үзләштергән, шуңа күрә ул язганнарын беркемгә дә күрсәтми икән дигән сүзләр дә ишеткәнем булды. Бу сүзләр минем кызыксынуны тагын да арттырды. Китапханәдә Мәдәният елы уңаеннан “Һәр күңелдә шигырь уты яна” дигән кичәгә әзерләнгәндә кыяр – кыймас кына Әнвәр абыйның тормыш иптәше Мөнҗия апага чылтыраттым. “Шигырьләре бар, килеп ал” дигән сүзләрне ишеткәч сөенечтән нишләргә белмәдем. Ниһаять, ничәмә - ничә еллар мине кызыктырган хыял минем кулда. Саргаеп беткән битләренә сак кына актарам... Аңлавымча, Киргизияның Чарджау шәһәрендә хезмәт иткәндә башланган дәфтәр. Ә шигырьләре, чынлап та, күңелне кузгатырлык.

Зәңгәр күзләреңә бу кадәрле

Ялкын кайдан туган?

Карашыңа кеше сүзләренә

Сыймас назлар сыйган...

Шулкадәрле төбәп карамачы

Уңайсызлык тоям...

Олы сөю янган күзләргә мин

Лаек түгел сыман...

Бу шигырь конкурса жибөрөлгән булган. Һичшиксез, билгеләнмичә калгандыр дип уйламыйм мин аны, күңелне кузгатырлык шигырь. Әнвәр абыйның бу дәфтәрендә туган авылга, әти - әнисенә , табигатькә, авылның һәр савымчысына аерым багышлап язылган шигырьләренә кадәр бар.

Әлбәттә, бик күп шигырьләр мөхәббәт турында. Зәңгәр төс белән язылган ул шигырьләренең күбесен яңадан кызыл төс белән йөртеп чыккан. Никадәрле назлы-нәзберек булган бит аның күңеле һәм никадәр якты хыяллар белән тулы булган эчке дөньясы!

Әнвәр абый шулай ук хикәяләр дә язган булган икән. Аннары бөөк кешеләрнең канатлы сүзләрен дә язып куйган бу дәфтәргә. Газетада басылып чыкканнарын ябыштырып куйган. Бу дәфтәрне укыганнан соң мин Әнвәр абыйның никадәр нечкә хисле, уйлы – гамьле кеше булуын аңладым. Шундый ялкынлы шигырьләр язган кешенең күңелендә шигырь уты ничек кенә янгандыр әле... Бәлки, шулай янып яшәгәнгә күрәдер, безнең арадан бик иртә китте Әнвәр абый. (2012 нче елның 17 ноябрәндә инфаркттан вафат булды)

Борынгылардан калган “этиең исән чакта һөнәрен өйрән, үлгәч – куәтен исендә тот” дигән бер әйтем бар. Өнвәр абый да этисеннән күрөп үскәнгәдер, балта эшенә оста иде. Челтәрле тәрәзә йөзлекләре ясап туган авылы урамнарын бизәде, авылдашларны сөендерде. Бу гаиләдә буыннар чылбыры өзелми. Бүгенге көндә бабасы белән этисенең эшен улы Иршат дәвам итә. Бәлки, киләчәктә иҗат эшен дәвам итүче нәсел дәвамчылары да булыр әле.  
Ф.Башарова

## **КАЙТУ**

Тәвәккәллек солдат юлчысы бит  
Ә хәвефне солдат уйламый.  
Шулай...  
кояш кичкә авышканда  
Бишегемә ...  
авылыма таба юл алдым.  
Яңа газик коштай оча гына,  
Йөрәк кебек эшли моторы,  
Изге хисләр кайный күңел тулып  
Тиздән күрәм туган якларны!  
Бик-бик тиздән газиз әткәм-әнкәм,  
Туганнарым тирән аптырап,  
Ни көләргә, ни еларга белми  
Төпчәкләрен алыр каршылап.  
Пилоткамны басыбрак киям,  
Баса төшәм газга көчләрәк,  
Юләр йөрәк ташкыннардай дәртен  
Шулай күчерә.  
Ялкынланган күзләр фара утын  
Узып алны тели күрергә.  
Уйлар инде!..  
Уйлар өлгергәннәр  
Туган йортка кайтып керергә.  
...Менә алда утлар чагылып үтте  
Һай, Бәзәкәм! Авылым, исәнме!  
Бер күрергә синең улың кайта,  
Тартты сиңа йөрәк хисләрем.  
Саумы, авылым минем ,үзгәргәнсең,  
Ничек якты, нурлы балкыйсың,  
Ничек сине өзелеп сагынмассың,  
Ничек сиңа очып кайтмассың?!!  
-Сау гынамы, газизләрем минем

Өткәм-әнкәм...менә кайттым да  
-Улым,улым...ничек? Кайттың да!  
Сәер тойгы ача күрешү-сөөнеч...  
Өнкәемнең кайнар яшьләре,  
Картлык баса төшкән өткәемнең  
-Яхшы,улым,- диеп өйткәне.  
Йөрөгемне кинәт йомышартты  
Һәм беренче кат гомеремдә  
Аерылудан соңгы күрешүнең  
Олылығын тойдым күңелемдә.  
Һәм беренче кабат гомеремдә  
Йөрөгемә өткәм-әнкәемнең  
Бик-бик якынлығын сөйләделәр  
Күзләремә ихтыярсыз тулган яшьләрем.  
...Өстөл башы кайнар сүзләр белән  
Гел тынмаска гөрләп торасы  
Тик солдатның вакыты бик кыска шул  
Бүген монда...биш минуттан кайда буласын  
Хода белсен...  
Сабуллашу...  
тагын күз яшьләре,  
Йөрәкләрнең әрнеп сызлавы,  
Күз алдымнан ахры мәңге китмәс  
Өнкәемнең мине соңгы кабат  
Назлар өчен сузган куллары.  
Йөрөгемнән – юк, беркайчан китмәс  
Өткәй сүзе “Улым,югалма!”  
...Кичерегез, газиз кешеләрем,  
Сезне ахры салып кына киттем  
Газапларга ,борчу, уйларга.  
Кичерегез, дуслар! Сезне дә бит  
Күрә алмадым, бигрәк ашыктым,  
Тик зыян юк,бу һич кайгы түгел  
Очрашырбыз!  
Ил кояшы гына яктырсын  
Һәм солдатлар гына сак торсын!!!

### **БЕРЕНЧЕ КАР ЯВА**

Зәңгәр киңлекләрдән ак бөртекләр  
Салмак кына жүргә сибелә.  
Беренче кар ява,

Сулап туймас нава,  
Бәйрәм бүген туган жиремә!  
Туып-үскән жирем,най,бизэнгән бүген  
Гүя,буйга житкән кыз бала.  
Ихлас хискә чумып,иңнәрендә  
Туй күлмәге тоеп елмая.  
Туган жирем!  
Мин гашыйкмын сиңа,  
Тиндәшсез лә синең сафлыгың!  
Шул сафлыгың жырларыма күчә,  
Күкрәгемә сыймый шатлыгым.

## **КЫШ**

Дөнья ап – ак . Агачларга  
Бәсләр кунган.  
Суык агай тәрәзләргә  
Сүрәт уйган.  
Кыекларда күгәрченнәр  
Йон күпертеп  
Утыралар муеннарын  
Эчкә кертеп.  
Чыпчык – чытлык насып ята  
Саламлыкта .  
Салкын ага киртә куя  
Шаянлыкка.  
Кешеләрнең сулышыннан  
Пар бөркелә ,  
Йөри алар һәммәсе дә  
Жәһәт кенә.  
Колак салсаң - әллә кайда  
Йөргән кеше  
Шыгырт – шыгырт яныңнан ук  
Үтә төсле.  
Вақыт-вақыт бүрәнәләр  
Чатнап куя,  
Әйтерсең, кыш кылган эшен  
Раслап куя.  
Алсу йөзле шат күңелле  
Шук балалар  
“Куян атып” карга батып  
Тау шуалар.  
Боз өстендә арлы-бирле  
Йөгәрешеп  
Малай-шалай шар уйната

Янып-пешеп.  
Салкын булсын, үлми кеше  
Аңа карап.  
Тик үз йөрөк салкыныңнан  
Өшү харап.

### **ТӨНГЕ АВЫЛ**

Авил йоклый караңгыга чумып  
Йолдызлар да сүнгән.  
Ник йокламый йөрөк,  
Аңа нинди  
Авыр борчу килгән?!  
Елмаеп та куям нидер уйлап,  
Шундук моңаям да,  
Мин сабийга охшыйм, хыялый бер  
Сине уйлаганда.  
Шыпырт кына искән төнге жыллар  
Нидер сөйләр кебек.  
Йолдызым да балкып кабыныр да  
Нурын сибәр кебек.  
Шушы төндәй өнсез түгел күңел –  
Өмет сүрелмәгән,  
Тормыш чүбе белән йөрөктәге  
Ялкын күмелмәгән.  
Авил йоклый авыр төшләр күреп,  
Миннән йокы киткән.  
Өмет белән, изге хисләр белән  
Туар көнне көтәм.

